

پاکستان میں وصیتی نظام، اطلاق و اثرات: اسلامی تعلیمات کی روشنی میں تجزیاتی مطالعہ
THE WILL SYSTEM IN PAKISTAN, APPLICATION
AND IMPLICATIONS: AN ANALYTICAL STUDY IN THE
LIGHT OF ISLAMIC TEACHINGS

1. Dr. Mati Ur Rehman

matiurrahman@gmail.com

Assistant Professor, Head of Department of
Islamic Studies, Islamabad Model College for
Boys, G 11/1, Islamabad.

2. Basharat Rafique

Basharat.iis@must.edu.pk

Lecturer, Mirpur University of Science &
Technology (MUST), (AJ&K) Pakistan.

3. Muhammad Mansoor
Rasheed

Mansooraims@hotmail.com

Lecturer of Islamic studies Talent Era
International college Khamis mushayt
Kingdom of Saudi Arabia.

Vol. 01, Issue, 02, Oct-DEC 2023, PP:26-36

OPEN ACCES at: www.irjicc.com

| Article History | Received | Accepted | Published |
|-----------------|----------|----------|-----------|
| | 15-10-23 | 12-11-23 | 30-12-23 |

Abstract

In Islam, the concept of will holds significant importance, as it pertains to the distribution of wealth and assets after an individual's demise. The abstract explores how Islamic teachings regarding wills are implemented in Pakistan, considering cultural, legal, and social factors. The religious significance of wills is evident from the Holy Quran and hadiths, Islamic teachings emphasize the importance of equitable distribution of wealth among heirs. To whom it is not valid to bequeath and what and how much to bequeath will be explained. Islam gives a great importance to the will, as it is legitimated, and a confirmed Sunnah indicated by the Noble

Qur'an and the Sunnah of the Prophet. The will precedes the implementation of inheritance rights, because it is done by the will of the deceased. Although it is not compulsory for him, but it is part of his worldly gain and the benefit of his deeds for which he will be rewarded after his death. Writing a will is a matter that every Muslim and Muslim woman must take care of so that his heirs from his family know what he has and what he owes, and he is discharged from what his family may fall into after his death. Exist, and to accept the bequest if it is a specific person, and that the bequest be a resident money capable of inheritance, and it is also required in the recommended that it be in fact or judgment, and if it is not present, the will is not valid because the will for the nullified is not valid.

Key Words: Obligatory, Ordinance, law, Islamic council, Muslim woman, Qur'an & Sunnah.

موضوع کا تعارف:

انسانی زندگی میں وصیت کی بہت زیادہ اہمیت ہے اور اس کی وجہ اس کے دینی اور دنیاوی فوائد ہیں جن سے معاشرہ اور اس کے افراد مستفید ہوتے ہیں۔ یہی وہ چیز ہے جس کا اللہ تعالیٰ نے اپنی کتاب میں حکم دیا ہے، "إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةُ لِلْوَالِدِينَ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ" 1 اور اسی طرح رسول کریم ﷺ کی طرف سے بھی بہت سی احادیث میں تاکید کی گئی ہے جیسا کہ آپ کا فرمان ہے "إِنَّ اللَّهَ تَصَدَّقَ عَلَيْكُمْ عِنْدَ وَقَاتِكُمْ بِثُلُثِ أَمْوَالِكُمْ زِيَادَةً لَكُمْ فِي أَعْمَالِكُمْ" 2۔ اس کے علاوہ وصیت کی مشروعیت اور جواز پر فقہاء کا اجماع بھی ہے۔ وصیت کرنے کا حکم یکساں نہیں ہے بلکہ مختلف احوال کے اعتبار سے وصیت کی چار صورتیں واجب، مستحب جائز و مشروع اور مکروہ و ناجائز ہیں شریعت اسلامیہ میں وصیت کا قانون اس لئے بنایا گیا ہے کہ جن مستحق رشتہ داروں کو وراثت میں سے حصہ نہیں مل رہا تو وصیت کے ذریعے ان کی مدد کی جائے، مثلاً کوئی یتیم پوتا یا پوتی موجود ہے یا کسی بیٹے کی بیوہ تنگ دست ہے تو ان کے حق میں وصیت کر کے انھیں فائدہ پہنچایا جاسکتا ہے۔ 3 شروع اسلام میں جب تک میراث کے حصے مقرر نہیں ہوئے تھے، تو وصیت کے ذریعے وارثوں کے حصے مقرر کرنا ہر شخص پر لازم تھا، تاکہ اس کے مرنے کے بعد کسی حق دار کا حق نہ مارا جائے اور نہ ہی خاندان میں اختلافات ہوں، لیکن تقسیم وراثت کے لئے جب سورۃ النساء کی آیات نازل ہو گئیں تو پھر وصیت کا وجوب ختم ہو گیا، البتہ وصیت کا استحباب باقی رہا۔

وصیت کی لغوی تعریف:

لسان العرب میں وصیت کو بمعنی عہد بیان کیا گیا ہے "العهد إلى الغير: أوصى الرجل ووصاه: عهد إليه،

وأوصيت إليه وأوصيت له بشيء وأوصيت إليه إذا جعلته وصيك، وأوصيت ووصيته إيصاء وتوصية" 4

وصیت لغت میں ہر اس چیز کو کہا جاتا ہے جس کے کرنے کا حکم دیا جائے خواہ زندگی میں یا مرنے کے بعد، لیکن عرف میں اس کام کو کہا جاتا ہے کہ مرنے کے بعد جس کے کرنے کا حکم ہو 5۔ وصیت کا ایک معنی "نصیحت اور تاکید کرنے" کے بھی آتے ہیں، جیسا کہ ارشاد باری تعالیٰ ہے: (وَكَذَٰلِكَ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِنَّا لَنُوقِلُ اللَّهُ)
وصیت کی شرعی تعریف:

وصیت کی فقہاء نے یہ تعریف کی ہے "اسم لما أوجبه الموصي في ماله بعد موته، وبه ينفصل عن البيع، والإجارة والهبة؛ . لأن شيئاً من ذلك لا يحتمل الإيجاب بعد الموت7. تمليك مضاف إلى ما بعد الموت على سبيل التبرع عيناً كان أو منفعة"8.

وصیت یہ ہے کہ بطور احسان اور تبرع کسی کو مرنے کے بعد اپنے مال کے عین یا اس کی منفعت یعنی نفع کا مالک بنا دینا اس طرح یہ فروخت، اجارہ اور ہبہ سے یکسر مختلف ہے۔

وصیت کی مشروعیت:

وصیت ایک ایسا عمل ہے جو اللہ کے نیک بندوں، انبیاء اور رسولوں کی سنت رہی ہے "وَوَصَّىٰ بِهَا إِبْرَاهِيمُ بَنِيهِ وَيَعْقُوبُ يَا بَنِيَّ إِنَّ اللَّهَ اصْطَفَىٰ لَكُمُ الدِّينَ فَلَا تَمُوتُنَّ إِلَّا وَأَنتُمْ مُسْلِمُونَ"9 وصیت کی مشروعیت قرآن مجید، رسول اللہ صلی اللہ علیہ وسلم کی احادیث اور اجماع سے ثابت ہے۔ چنانچہ اللہ تعالیٰ کا ارشاد ہے۔

" كُتِبَ عَلَيْكُمُ إِذَا حَضَرَ أَحَدَكُمُ الْمَوْتُ إِن تَرَكَ خَيْرًا الْوَصِيَّةَ لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ"10

"تم پر فرض کر دیا گیا ہے کہ جب تم میں سے کوئی مرنے لگے اور مال چھوڑے جا رہا ہو تو اپنے ماں باپ اور قرابت داروں کے لیے اچھائی کے ساتھ وصیت کر جائے۔ پرہیز گاروں پر یہ حق اور ثابت ہے۔"

امام فخر الدین الرازی اس کی آیت کی شرح بیان کرتے ہوئے لکھتے ہیں: "واعلم أنه قد كتبه علينا وفرضه، كما قال (: كُتِبَ عَلَيْكُمُ الصِّيَامُ) ولا خلاف بين الجميع أن تارك الصيام وهو عليه قادر مضيع بتركه فرضاً لله عليه، فكذلك هو بترك الوصية لوالديه وأقربائه وله ما يوصي لهم فيه، مضيع فرض الله عز وجل"

جان لو کہ اللہ تعالیٰ نے اس کو ہم پر ویسے ہی فرض کیا ہے جیسے روزوں کو فرض کیا ہے، جیسے روزے کو بلا عذر چھوڑنے والا ایک فرض کو ترک کر رہا ہے ویسے ہی وہ شخص جس کے ذمہ اپنے والدین اور رشتہ داروں کے لئے وصیت کرنا ضروری ہے اگر وہ ایسا نہیں کرتا تو وہ بھی اللہ تعالیٰ کی طرف سے عائد ایک فریضے کو ترک کر رہا ہے 11۔ سورۃ النساء میں اللہ تعالیٰ نے وارثوں کے متعین حصے ذکر فرمانے کے بعد کئی مرتبہ اس بات کو دہرایا ہے: "مِن بَعْدِ وَصِيَّةِ يَوْصِي بِهَا أَوْ دَيْنٍ"12 یہ ساری تقسیم اس وصیت پر عمل کرنے کے بعد ہوگی جو مرنے والے نے کی ہے، یا اگر اس کے ذمے کوئی قرض ہے تو اس کی ادائیگی کے بعد"۔ اس قانون کو بار بار دہرانا وصیت کی مشروعیت کو بیان کرتا ہے۔ اسی طرح سورہ مائدہ میں ارشاد ربانی ہے: "يَأْتِيهَا الَّذِينَ آمَنُوا شَهَادَةٌ بَيْنَكُمْ إِذَا حَضَرَ أَحَدَكُمُ الْمَوْتُ حِينَ الْوَصِيَّةِ اثْنَانِ ذَوَا عَدْلٍ مِنْكُمْ أَوْ آخَرَانِ مِنْ غَيْرِكُمْ"13
 "اے ایمان والو! جب تم میں سے کوئی مرنے کے قریب ہو تو وصیت کرتے وقت آپس کے معاملات طے کرنے کے

لیے گواہ بنانے کا طریقہ یہ ہے کہ تم میں سے دو دیانت دار آدمی ہوں (جو تمہاری وصیت کے گواہ بنیں) یا اگر تم زمین میں سفر کر رہے ہو، اور وہیں تمہیں موت کی مصیبت پیش آجائے تو غیروں (یعنی غیر مسلموں) میں سے دو شخص جو جائیں۔ "اس آیت میں ہر دو حالتوں سفر و حضر میں وصیت کی مشروعیت کا ذکر کیا گیا ہے اور وصیت کرتے وقت دو امانت دار لوگوں کو گواہ بنانے کا بھی کہا گیا ہے تاکہ بعد میں کسی طرح کا کوئی اختلاف پیدا نہ ہو۔

وصیت کے بارے میں نبی کریم ﷺ کا فرمان ہے: "مَا حَقُّ امْرِئٍ مُسْلِمٍ لَهٗ شَيْءٌ يُوصِي فِيهِ يَبِيْتُ لَيْلَتَيْنِ الْاَوْ وَصِيَّتَهُ مَكْتُوبَةً عِنْدَهُ 14" کسی بھی مسلمان کے پاس کوئی چیز ہو جس کی وصیت کرنا ہو تو اس کے لیے یہ بات ٹھیک نہیں کہ دو راتیں گزر جائیں اور اس کی وصیت اس کے پاس لکھی ہوئی نہ ہو۔ سیدنا جابر رضی اللہ عنہ سے مروی ہے کہ رسول اللہ ﷺ نے فرمایا: "مَنْ مَاتَ عَلَى وَصِيَّتِهِ مَاتَ عَلَى سَبِيلِ وَسْنَةٍ وَمَاتَ عَلَى نَفْسٍ وَسَهَادَةٍ وَمَاتَ مَعْفُورًا لَهُ 15" جس شخص کو وصیت پر موت آئی (یعنی وصیت کر کے مرا) وہ صحیح راستہ اور سنت پر مرا، اور تقویٰ اور شہادت پر مرا، اور بخشا ہوا ہونے کی حالت میں مرا۔

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا "إِنَّ الرَّجُلَ لَيَعْمَلُ بِعَمَلِ أَهْلِ الْخَيْرِ سَبْعِينَ سَنَةً ، فَإِذَا أَوْصَى حَافٍ فِي وَصِيَّتِهِ فَيُخْتَمُ لَهُ بِشَرِّ عَمَلِهِ فَيَدْخُلُ النَّارَ ، وَإِنَّ الرَّجُلَ لَيَعْمَلُ بِعَمَلِ أَهْلِ الشَّرِّ سَبْعِينَ سَنَةً فَيَعْدِلُ فِي وَصِيَّتِهِ فَيُخْتَمُ لَهُ بِخَيْرِ عَمَلِهِ فَيَدْخُلُ الْجَنَّةَ" 16۔ آدمی نیک لوگوں کے اعمال ستر سال تک کرتا رہتا ہے اور وصیت میں ظلم کرتا ہے اور برائی کے عمل پر خاتمہ ہونے کی وجہ سے جہنمی بن جاتا ہے اور بعض لوگ ستر برس تک بد اعمالیاں کرتے رہتے ہیں لیکن وصیت میں عدل و انصاف کرتے ہیں اور آخری عمل ان کا بھلا ہوتا ہے اور وہ جنتی بن جاتے ہیں۔ حضرت انس بن مالک رضی اللہ عنہ روایت کرتے ہیں کہ نبی کریم ﷺ نے فرمایا: "الْمُحْرُومُ مَنْ حَرِمَ وَصِيَّتَهُ 17" وہ شخص محروم ہے جو وصیت نہ کر سکے۔

بخاری و مسلم میں حدیث ہے طلحہ بن مصرف کہتے ہیں کہ میں نے عبداللہ بن ابی اوفی رضی اللہ عنہ سے پوچھا "هَلْ كَانَ النَّبِيُّ ﷺ أَوْصَى؟ فَقَالَ: «لَا»، فَقُلْتُ: كَيْفَ كُتِبَ عَلَى النَّاسِ الْوَصِيَّةُ أَوْ أُمِرُوا بِالْوَصِيَّةِ؟ قَالَ: "أَوْصَى بِكِتَابِ اللَّهِ"

رسول اللہ صلی اللہ علیہ وسلم نے کوئی وصیت کی تھی؟ انہوں نے کہا کہ نہیں۔ اس پر میں نے پوچھا کہ پھر وصیت کس طرح لوگوں پر فرض ہوئی؟ یا لوگوں کو وصیت کا حکم کیوں کر دیا گیا؟ انہوں نے کہا کہ نبی کریم ﷺ نے لوگوں کو اللہ کی کتاب پر عمل کرنے کی وصیت کی تھی 18۔

واجب وصیت:

شریعت نے وصیت کرنا اس شخص پر واجب ٹھہرایا ہے جس کے ذمہ کسی قسم کا کوئی قرض ہو یا اس کے پاس کسی کی کوئی امانت ہو، یا اس کے ذمے کسی دینی فریضے کی ادائیگی واجب الاداء ہو، کیونکہ اللہ تعالیٰ نے امانتیں ادا کرنے کا حکم دیا ہے، اور اس پر عمل صرف وصیت کر کے ہی ہو سکتا ہے اور یہی جمہور علماء کا قول ہے، ابن عبدالبر لکھتے ہیں: "أجمعوا على أن الوصية غير

واجبة، إلا على مَنْ عليه حقوق بغیر بینه، وأمانة بغیر إسهاد" 19 الشیخ عبدالعزیز بن باز رحمہ اللہ فرماتے ہیں: " اگر اس شخص پر قرضے یا ایسے واجبات ہوں جن کے کوئی دستاویزی ثبوت نہ ہوں، تو جن کے واجبات دینے ہیں انکے حقوق کے تحفظ کیلئے ایسے شخص پر وصیت کرنا واجب ہے۔" -20

مستحب وصیت:

مستحب وصیت وہ ہے جس کا کرنا افضل و بہتر ہو مثلاً اپنے ورثاء کیلئے یہ وصیت لکھ کر جانا کہ اس کے مرنے کے بعد مسنون طریقے کے مطابق تجہیز و تکفین اور تدفین کی جائے اور غیر شرعی رسم و رواج اور بدعات سے اجتناب کیا جائے۔ اپنے ورثاء کو توحید پر قائم رہنے اور نماز وغیرہ کی تاکید و تلقین، اور انہیں اللہ کی نافرمانیوں کے تمام کاموں سے بچنے اور تقویٰ کے ساتھ زندگی گزارنے کی وصیت کرنی چاہیے۔ جیسا کہ انبیاء علیہم الصلوٰۃ والسلام اپنی اولادوں کو وصیت کیا کرتے تھے۔ سورۃ البقرۃ میں حضرت ابراہیم علیہ السلام اور حضرت یعقوب علیہ السلام کی اپنے بیٹوں کو وصیت کا ذکر کیا گیا ہے "أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتَ إِذْ قَالَ لِبَنِيهِ مَا تَعْبُدُونَ مِن بَعْدِي قَالُوا نَعْبُدُ إِلَهَكَ وَاللَّهُ أَبَاتُكَ إِِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ مُسْلِمُونَ" 21 کیا تم اس وقت حاضر تھے جب یعقوب کو موت آئی تب اس نے اپنے بیٹوں سے کہا تم میرے بعد کس کی عبادت کرو گے؟ انہوں نے کہا ہم آپ کے اور آپ کے باپ دادا ابراہیم اور اسماعیل اور اسحاق کے معبود کی عبادت کریں گے جو ایک معبود ہے، اور ہم اسی کے فرمانبردار ہیں۔

ایسے رشتہ دار جو شرعی طور پر وراثت کے مستحق نہ ہوں لیکن وہ نادار و ضرور تمند ہوں تو ان کیلئے ایک تہائی مال کی وصیت کرنا تاکہ انہیں بھی ترکہ میں سے کچھ مل جائے یہ بھی بہتر ہے، جیسے دادا کی وراثت میں یتیم پوتے کا کوئی حصہ نہیں ہوتا جبکہ دادا کے بیٹے یعنی اُس پوتے کے چچا موجود ہوں، تو ایسی صورت میں دادا کو اپنے اُس یتیم پوتے کیلئے وصیت کر دینی چاہیے بعض علماء نے ایسی صورت میں وصیت کرنے کو واجب بھی کہا ہے۔

ناجائز وصیت:

اگر اولاد و دیگر وارثین، مال و جائیداد کے زیادہ مستحق ہیں تو پھر دوسروں کے حق میں اپنے مال کی وصیت کرنا ٹھیک نہیں ہے کیونکہ آپ ﷺ کا ارشاد ہے: "إِنَّكَ أَنْ تَذَرَ وَرَثَتَكَ أَعْيَبَاءَ، خَيْرٌ مِنْ أَنْ تَذَرَهُمْ عَالَةً يَتَكَفَّفُونَ النَّاسَ" 22 تیرا اپنے وارثوں کو خوشحال چھوڑنا انہیں مفلس چھوڑ جانے سے بہتر ہے کہ وہ لوگوں کے سامنے ہاتھ پھیلاتے پھریں۔ لیکن اگر ورثاء آسودہ حال ہوں تو بھی انسان اپنے مال میں سے ایک تہائی سے زیادہ اپنی زندگی میں ہبہ، یا ایک تہائی سے زائد کی وصیت نہیں کر سکتا اور اگر ایک تہائی سے زیادہ وصیت کرے گا تو جمہور علماء کے نزدیک ایسی وصیت باطل ہے۔ اسی طرح ایسے ورثاء جن کے حصے شریعت نے مقرر کر دیے ہیں ان کے لئے باقی حق داروں کی اجازت و وصیت کرنا جائز نہیں۔" ابو امامہ رضی اللہ عنہ کہتے ہیں کہ میں نے رسول اللہ ﷺ کو فرماتے ہوئے سنا: "إن الله عز وجل قد اعطى كل ذي حق حقه، فلا وصية لوارث" 23 اللہ تعالیٰ نے ہر حق دار کو اس کا حق دیا ہے، خبردار! وارث کے لئے کوئی وصیت نہیں۔ حضرت سعد بن ابی وقاص رضی اللہ عنہ فرماتے ہیں: مرضت، فعادني النبي صلى الله عليه وسلم، فقلت: يا رسول الله، ادع الله ان لا يرديني على عقبي، قال: لعل الله يرفعك وينفع بك ناسا، قلت: اريد ان اوصي وانما لي ابنة،

قلت: اوصي بالنصف، قال: النصف كثير، قلت: فالثلث، قال: الثلث والثلث كثير او كبير، قال: فاوصي الناس بالثلث، وجاز ذلك لهم 24

میں مکہ میں بیمار پڑا تو رسول اللہ صلی اللہ علیہ وسلم میری عیادت کیلئے تشریف لائے۔ میں نے عرض کیا یا رسول اللہ ﷺ میرے لیے دعا کیجئے کہ اللہ مجھے الٹے پاؤں واپس نہ کر دے (یعنی مکہ میں میری موت نہ ہو) آپ ﷺ نے فرمایا ممکن ہے کہ اللہ تعالیٰ تمہیں صحت دے اور تم سے بہت سے لوگ نفع اٹھائیں۔ میں نے عرض کیا میرا ارادہ وصیت کرنے کا ہے۔ ایک لڑکی کے سوا اور میرے کوئی (اولاد) نہیں۔ میں نے پوچھا کیا آدھے مال کی وصیت کر دوں؟ آپ صلی اللہ علیہ وسلم نے فرمایا کہ آدھا تو بہت ہے۔ پھر میں نے پوچھا تو تہائی کی کر دوں؟ فرمایا کہ تہائی کی کر سکتے ہو اگرچہ یہ بھی بہت ہے یا (یہ فرمایا کہ) بڑی (رقم) ہے۔ چنانچہ لوگ بھی تہائی کی وصیت کرنے لگے اور یہ ان کیلئے جائز ہو گئی۔

سیدنا عمران بن حصین رضی اللہ عنہ سے روایت ہے "ان رجلا اعتق ستة مملوکین له عند موتہ ولم یکن له مال غیرہم، فبلغ ذلك النبی صلی اللہ علیہ وسلم فغضب من ذلك وقال: "لقد هممت ان لا اصلي عليه"، ثم دعا مملوكيه فجزاهم ثلاثة اجزاء، ثم اقرع بينهم فاعتق اثنين وارق اربعة" 25 (ایک شخص نے موت کے وقت اپنے چھ غلام آزاد کر دیئے، اس کے پاس ان کے علاوہ اور کوئی مال (مال و اسباب) نہ تھا، یہ بات نبی اکرم صلی اللہ علیہ وسلم کو معلوم ہوئی تو آپ اس سے ناراض ہوئے، اور فرمایا: "میں نے ارادہ کیا کہ اس کی نماز جنازہ نہ پڑھوں"، پھر آپ نے اس کے غلاموں کو بلایا، اور ان کے تین حصے کیے، پھر ان کے درمیان قرعہ اندازی کی، اور دو کو آزاد کر دیا، اور چار کو رہنے دیا)۔ ان احادیث سے یہ بات واضح ہوتی ہے شریعت کے خلاف کی گئی وصیت حرام ہے اور اس کی تنفیذ بھی جائز نہیں ہے، اسی طرح کسی حرام کام کی وصیت یا ظلم و ناانصافی کی وصیت بھی حرام ہیں، اگر کسی شخص کی بیوی یا ایک بیٹا اس کی زیادہ خدمت کرتے ہیں اور دوسرا بیٹا نافرمان ہو تو فرما کر دار بیٹے اور اطاعت شعار بیوی کے لئے ان کے مقرر حصوں سے سے زیادہ کی وصیت کرنا بھی حرام وصیت میں داخل ہے، اسی طرح بیٹا نہ ہونے کی صورت میں اپنی بیٹی یا منہ بولے بیٹے کو اپنے سارے مال کی وصیت کرنا بھی ناجائز ہے۔ پاکستانی قانون میں بھی اس بات کی وضاحت کی گئی ہے کوئی شخص وراثت کی موجودگی میں اپنی ساری جائیداد کی وصیت نہیں کر سکتا 26۔ مزید کہا گیا کہ ایسی وصیت مسائل کا باعث بنتی ہے ہاں البتہ وراثت کی اجازت ہو تو پھر ایسی وصیت کی جا سکتی ہے 27۔

وصیت لکھنے کا طریقہ:

قرآن مجید میں وصیت کرتے وقت گواہ مقرر کرنے کی ہدایت دی گئی ہے۔ "يَا أَيُّهَا الَّذِينَ آمَنُوا شَهَادَةُ بَيْنَكُمْ إِذَا حَضَرَ أَحَدَكُمُ الْمَوْتُ حِينَ الْوَصِيَّةِ اثْنَانِ ذَوَا عَدْلٍ مِّنكُمْ أَوْ آخَرَانِ مِّنْ غَيْرِكُمْ" 28 اے ایمان والو! جب تم میں سے کسی کو موت آ پہنچے تو وصیت کے وقت تمہارے درمیان تم میں سے دو معتبر آدمی گواہ ہونے چاہئیں، یا پھر غیروں میں سے دو گواہ ہوں۔ چنانچہ اگر کسی کو ڈر ہو کہ وارث اس کی وصیت پر عمل نہیں کریں گے تو اس کو چاہئے کہ دو متقی، پرہیزگار اور قابل اعتماد آدمیوں کو، وصیت پر گواہ مقرر کر دے۔ صحابہ کرام رضی اللہ عنہم اللہ تعالیٰ کا قرب حاصل کرنے کے لیے اپنے مال

کے بارے میں وصیت کیا کرتے تھے اور اپنے وارثوں کے لئے تحریری وصیت کیا کرتے تھے۔ انس رضی اللہ عنہ بیان کرتے ہیں کہ: "کانوا یکتبون فی صدور وصایاھم: بسم اللہ الرحمن الرحیم: هذا ما أوصی به فلان بن فلان أن یشھد أن لا إله إلا اللہ وحده لا شریک له ویشھد أن محمدا عبده ورسوله وأن الساعة آتیة لا ریب فیها وأن اللہ یربعث من فی القبور وأوصی من ترک من أهله أن یتقوا اللہ ویصلحوا ذات بینهم ویطیعوا اللہ ورسوله إن كانوا مؤمنین وأوصاهم بما أوصی به ابرھیم بنیہ وبعقوب: ﴿إِنَّ اللہ اصطفیٰ لکم الدین فلا تموتن إلا وأنتم مسلمون﴾ البقرة 132 29 صحابہ کرام وصیت کی ابتدا میں بسم اللہ الرحمن الرحیم لکھتے، یہ فلاں بن فلاں کی وصیت ہے جو "لا الہ الا اللہ وحده لا شریک لہ: کی گواہی دے رہا ہے اور یہ بھی گواہی دے رہا ہے کہ محمد صلی اللہ علیہ وسلم اللہ کے بندے اور اس کے رسول ہیں، اور یہ کہ قیامت کے آنے میں کوئی شبہ نہیں ہے اور یہ کہ اللہ تعالیٰ لوگوں کو قبروں سے اٹھائے گا، میں اپنے اہل و عیال کو اس بات کی وصیت کرتا ہوں کہ وہ اللہ تعالیٰ سے ڈرتے رہیں، آپس میں ایک ہو کر رہیں، اگر مومن ہیں تو اللہ اور اس کے رسول کی اطاعت کرتے رہیں، اور میں انہیں ان باتوں کی وصیت کرتا ہوں جن کی وصیت حضرت ابراہیم و یعقوب علیہما السلام نے اپنے بیٹوں کو کی تھی: "إِنَّ اللہ اصطفیٰ لکم الدینَ فَلَا تَمُوتُنَّ إِلَّا وَأَنْتُمْ مُسْلِمُونَ"

موجودہ دور میں وصیت کی بہت زیادہ اہمیت ہے کیونکہ موت کا کچھ علم نہیں کسی وقت بھی آسکتی ہے اس لیے اپنے بنک اکاؤنٹ کی تفصیلات، مختلف اہم اسپیکیشنز کے پاس ورڈ، کمپنیوں کے شیئرز، جلداء، جس کسی کو قرض دیا ہو یا کسی سے لینا، تمام تفصیلات کو وصیت نامے میں لکھ کر محفوظ کر لیا جائے اور اس میں وقفہ فوقاً ضروری ترمیم و اضافہ کیا جائے۔

وصیت کی تفصیل:

قرآن مجید میں وصیت پر عمل اور ادائیگی قرض کو وراثت کی تقسیم پر مقدم کیا گیا ہے جبکہ وصیت پر عمل میت کا قرض ادا کرنے کے بعد کیا جائے گا۔ حضرت علی رضی اللہ عنہ فرماتے ہیں "أَنَّ النَّبِيَّ صَلَّى اللَّهُ عَلَيْهِ وَسَلَّمَ قَضَى بِاللَّذِينَ قَبْلَ الْوَصِيَّةِ، وَأَنْتُمْ تَقْرَأُونَ الْوَصِيَّةَ قَبْلَ الدِّينِ" کہ نبی کریم ﷺ نے قرض و وصیت سے پہلے ادا کرنے کا حکم دیا ہے، (یعنی انسان کے ترکے میں سے سب سے پہلے قرض کی ادائیگی کی جائے گی، پھر وصیت نافذ ہوگی)، جبکہ تم لوگ قرآن کریم میں وصیت کو پہلے اور قرض کو بعد میں پڑھتے ہو 30۔

اگر کوئی شخص اپنی وصیت میں کسی وارث کو محروم کر دے یا کسی شخص کے لیے شرعی حد سے زیادہ وصیت کر دے جس سے حق داروں کے حصوں میں کمی ہو تو ایسا شخص اللہ کے ہاں گناہ گار ہوگا اور ایسی وصیت باطل قرار پائے گی۔ سیدنا ابوہریرہ رضی اللہ عنہ سے روایت ہے کہ رسول اللہ ﷺ نے فرمایا: "إِنَّ الرَّجُلَ لَيَعْمَلُ بِعَمَلِ أَهْلِ الْخَيْرِ سَبْعِينَ سَنَةً ، فَإِذَا أَوْصَى حَافٍ فِي وَصِيَّتِهِ فَيُخْتَمُ لَهُ بِشَرِّ عَمَلِهِ فَيَدْخُلُ النَّارَ ، وَإِنَّ الرَّجُلَ لَيَعْمَلُ بِعَمَلِ أَهْلِ الشَّرِّ سَبْعِينَ سَنَةً فَيَعْدِلُ فِي وَصِيَّتِهِ فَيُخْتَمُ لَهُ بِخَيْرِ عَمَلِهِ فَيَدْخُلُ الْجَنَّةَ" آدمی نیک لوگوں کے اعمال ستر سال تک کرتا رہتا ہے اور وصیت میں ظلم کرتا ہے اور برائی کے عمل پر خاتمہ ہونے کی وجہ سے جہنمی بن جاتا ہے اور بعض لوگ ستر برس تک بد اعمالیاں کرتے رہتے ہیں لیکن وصیت میں عدل و انصاف کرتے ہیں اور آخری عمل ان کا بھلا ہوتا ہے اور وہ جنتی بن جاتے ہیں³¹۔ قرآن مجید میں غلطی یا بھول سے کسی ایک رشتہ دار کی طرف زیادہ مال ہو کر دوسروں کی حق تلفی کرنے والے یا جان بوجھ کر ایسا کرنے والے کی وصیت کو

عدل وانصاف کے مطابق تبدیل کرنے کا حکم دیا گیا ہے۔ اللہ تعالیٰ کا ارشاد ہے: "فَمَنْ خَافَ مِنْ مُوصٍ جَنَفًا أَوْ إِثْمًا مَا فَآصَّ لَحَ بِيَّ نَهْمًا فَلَا إِثْمَ عَلَيْهِ وَإِنَّ اللَّهَ غَفُورٌ رَحِيمٌ" 32 ہاں جو شخص وصیت کرنے والے کی جانب داری یا گناہ کی وصیت کر دینے سے ڈرے پس وہ ان میں آپس میں اصلاح کرادے تو اس پر گناہ نہیں، اللہ تعالیٰ بخشنے والا مہربان ہے۔ علامہ ابوالحیاء اندلسی اس آیت کی تفسیر میں ابن عباس اور قتادہ کا قول نقل کرتے ہیں: "قَالَ ابْنُ عَبَّاسٍ، رَضِيَ اللَّهُ عَنْهُمَا، وَقَتَادَةُ، وَالرَّبِيعُ، مَعَى الْآيَةِ: مَنْ خَافَ، أَيْ عَلِمَ بَعْدَ مَوْتِ الْمُوصِي أَنَّ الْمُوصِي خَافَ وَجَنَفَ وَتَعَمَّدَ إِذَا بَعَثَ بَعْضَ وَرَثَتِهِ، فَأَصْلَحَ مَا وَقَعَ بَيْنَ الْوَرَثَةِ مِنَ الْإِضْطِرَابِ وَالشَّقَاقِ، فَلَا إِثْمَ عَلَيْهِ، أَيْ: لَا يَلْحَقُهُ إِثْمُ التَّبْدِيلِ الْمَذْكُورِ قَبْلَ، وَإِنْ كَانَ فِي فِعْلِهِ تَبْدِيلًا، وَلَكِنَّهُ تَبْدِيلٌ لِمَصْلَحَةٍ، وَالتَّبْدِيلُ الَّذِي فِيهِ الْإِثْمُ إِنَّمَا هُوَ تَبْدِيلُ الْهُوَى³³."

وصیت کرنے والے کی موت کے بعد اگر یہ معلوم ہو جائے کہ اس نے اپنی وصیت کے ذریعے کسی پر ظلم کیا ہے اور جان بوجھ کر کسی وارث کو اذیت پہنچائی ہے تو وراثہ کے درمیان اس اختلاف کو دور کرنے میں کوئی گناہ نہیں ہے یعنی وصیت میں ایسی تبدیلی کی ممانعت نہیں ہے۔ امام شوکانی رحمۃ اللہ علیہ فرماتے ہیں: "اللہ تعالیٰ کے فرمان "غَيْرُ مُضَارٍّ" کا مطلب یہ ہے کہ موصی ایسی وصیت کر جائے جس میں وراثہ کا کسی بھی طریقے سے نقصان نہ ہو مثلاً: کسی ایسی چیز کا اقرار کرے جو درحقیقت اس کے ذمے نہ تھی یا وصیت کا مقصد محض وراثہ کو نقصان پہنچانا ہو یا کسی وارث کے حق میں مطلق وصیت کر جائے یا غیر وارث کے حق میں تہائی مال سے زائد کی وصیت کرے جس پر وراثہ رضا مند نہ ہوں۔ یہ تمام صورتیں باطل اور مردود ہیں جو کسی صورت میں نافذ نہ ہوں گی 34۔"

پاکستان میں وصیت کا قانون:

پاکستانی آئین بھی وصیت لکھنے کی اجازت دیتا ہے جیسا کہ رجسٹریشن ایکٹ 1908 سیکشن 27 میں لکھا ہے:

"Wills may be presented or deposited at any time"

وصیت کو کسی بھی وقت پیش کیا اور جمع کروایا جاسکتا ہے لیکن وصیت کی باقاعدہ قانونی حیثیت کے لئے ضروری ہے کہ اس کو رجسٹرار یا سب رجسٹرار کے پاس رجسٹر بھی کروایا جائے بمطابق سیکشن 40

"Persons entitled to present wills and authorities to adopt"

مسلم عائلی قوانین آرڈیننس 1961 کی دفعہ 4 میں یتیم پوتے پوتی یا نواسے نواسی کے لئے وراثت میں سے وصیت کرنا لازم قرار دیا گیا، اسلامی نظریاتی کونسل (اسلامی نظریہ کی مشاورتی کونسل) نے 1967 میں اس کی دفعہ 4 کو خلاف اسلام قرار دیا³⁵ فیڈرل شریعت کورٹ نے بھی 2000 میں نے اپنے فیصلہ میں اس کی دفعہ 4 کو خلاف اسلام قرار دیا³⁶ کونسل نے تجاویز دیں کہ اگر مورث کی زندگی میں اس کا کوئی لڑکا یا لڑکی فوت ہو جائے جب کہ مورث کا کوئی اور بیٹا یا بیٹی مورث کی وفات کے وقت زندہ ہوں تو اس لڑکے یا لڑکی کی اولاد اپنے دادا یا نانا کے ترکہ میں اتنا حصہ پائے گی جتنے حصے کی وصیت ان کے نانا یا دادا نے ان کے حق میں کی ہو بشرطیکہ وہ وصیت مجموعی طور پر میت کے ترکہ سے ابتدائی واجبات ادا کرنے

کے بعد کل ترکے کے ایک تہائی سے زائد نہ ہو۔ البتہ اگر دادا یا نانا نے مذکورہ اولاد کے حق میں کوئی وصیت نہ کی ہو تو اس دادا یا نانا کے ورثہ پر لازم ہوگا کہ وہ مذکورہ اولاد کو اتنا نفقہ ادا کریں جتنا کہ عائلی عدالت متعلقہ امور پر غور کرنے کے بعد اسلامی شریعت کے مطابق ان کے لیے تجویز کرے³⁷

ابن قدامہ لکھتے ہیں: "ولا تجب الوصية الامن عليه دين، أو عنده وديعة أو عليه واجب يوصى بالخروج منه فان الله تعالى فرض أداء الامانات وطريقه في هذا الباب الوصية فتكون مفروضة عليه، فأما الوصية بجزء من ماله فليست بواجبة على أحد في قول الجمهور وبذلك قال الشعبي والنخعي والثوري ومالك والشافعي واصحاب الرأى وغيرهم"³⁸

وصیت صرف اس شخص پر واجب ہے جس پر قرض ہو یا اس کے پاس کسی کا مال بطور امانت ہو یا اس پر کوئی اور چیز واجب ہو جسے وصیت کر کے پورا کرنا چاہتا ہو۔ اللہ تعالیٰ نے امانتوں کی ادائیگی کا حکم دیا ہے، اس لیے ان کی ادائیگی فرض ہے، البتہ کسی شخص پر اپنے مال کے کسی حصے کی وصیت کرنا واجب نہیں، یہی جمہور علماء کا موقف ہے۔ امام شافعی، امام نخعی، امام ثوری، امام مالک، امام شافعی، اصحاب الرأى وغیرہ کا یہی مسلک ہے۔

نتائج بحث:

موت کا کسی انسان کو علم نہیں کہ سب آجائے اس لیے ہر انسان کو موت کے لئے تیار رہنا چاہئے اور وصیت کے ذریعے اپنے سارے معاملات کو درست رکھنا چاہیے۔ ہر مومن کو یہ فکر رہنی چاہئے کہ وہ دنیا میں کچھ ایسا کام کر کے جائے جس کا اجر وفات کے بعد بھی ملتا رہے فوت ہونے والے کو شریعت کی حدود میں رہ کر اپنے مال کے بارے میں وصیت کرنی چاہیے۔ اپنے مال کے بارے میں وصیت کرتے وقت اس بات کا خیال رکھا جائے کہ وصیت ایک تہائی مال یا اس سے کم کی ہو اور جس کے لئے وصیت کی جا رہی ہے اس کا وارثت میں کوئی مقرر حصہ نہ ہو۔ ناجائز وصیت کو تبدیل کر کے درست کر دینے پر کوئی گناہ نہیں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

حوالہ جات (References)

¹ - سورہ البقرہ: 180

² - ابن ماجہ ابو عبد اللہ محمد بن یزید الربیع القزوینی، سنن 2709 وحسنہ الألبانی فی صحیح ابن ماجہ.

³ Adil, Muhammad, and Dr Sardar Muhammad Saad Jaffar. "Role Of Religious Parties In

Legislation In Parliament Of Pakistan (2013-18): A Critical Analysis." *Webology* 18, no. 5 (2021): 1890-1900.

4- ابن منظور، جمال الدین محمد بن مکرم بن الأنصاری، لسان العرب، مادة (وَضَى) (394/15)، دار الفکر، بیروت، ط الأولى، 1410هـ-1990م

5- سیوطی، علامہ جلال الدین، تفسیر جلالین، سورہ البقرہ آیت 180

6- سورہ النساء: 131

7- الکاسانی، علاء الدین ابو بکر بن مسعود الحنفی، بدائع الصنائع فی ترتیب الشرائع 332/7-333، دار الکتب العلمیہ، بیروت، لبنان، ط الثانیہ، ط 1406هـ-1986م).

8- الدسوقی، شمس الدین محمد عرفہ الدسوقی، حاشیہ الدسوقی علی الشرح الکبیر، تألی البرکات سیدی احمد الدرد (بہامشہ الشرح المذکور مع تقریرات محمد علیش 422/4، دار احیاء التراث العربی

9- سورہ البقرہ: 132

10- سورہ البقرہ: 180

11- الرازی، ابام محمد الرازی فخر الدین بن العلاء ضیاء الدین عمر المشہر بخطیب الری (544ھ)، تفسیر الفخر الرازی المشہر بالتفسیر الکبیر ومفتاح الغیب 364، دار الفکر لطباعة والنشر والتوزیع، بیروت، لبنان/1415ھ، 1995م

12- سورہ النساء: 11

13- سورہ المائدہ: 106

14- بخاری، ابو عبد اللہ محمد بن اسماعیل صحیح بخاری، کتاب الوصایا، رقم الحدیث: ۲۵۸۷

15- سنن ابن ماجہ، الحدیث علی الوصیۃ، رقم الحدیث: ۲۷۰۱

16- سنن ابن ماجہ کتاب الوصایا باب الخیف فی الوصیۃ... رقم الحدیث: 2696

17- سنن ابن ماجہ، الحدیث علی الوصیۃ، رقم الحدیث: 2700 امام البانی نے اس حدیث کو ضعیف قرار دیا ہے۔

18- صحیح بخاری: رقم الحدیث 2740

19- ابن قدامہ ابو محمد موفق الدین عبد اللہ بن احمد، المغنی لابن قدامہ، ج: 8، ص: 389-391

20 - Ayub, Shahzada Imran, Saad Jaffar, and Asia Mukhtar. "ENGLISH-CHALLENGES CONFRONTED BY CONTEMPORARY MUSLIM WORLD AND THEIR SOLUTION IN THE LIGHT OF SEERAH." *The Scholar Islamic Academic Research Journal* 6, no. 1 (2020): 379-409.

21- سورہ البقرہ: 133

- ²² - صحیح بخاری، حدیث 1295
- ²³ - ابو داؤد سلیمان بن الأشعث السجستانی، سنن ابی داؤد، حدیث 2870
- ²⁴ - صحیح بخاری، حدیث 2744
- ²⁵ - النسائی، ابو عبد الرحمن احمد بن شعیب بن علی الخراسانی، سنن النسائی، حدیث 1958
- ²⁶ ajmal Khan, Muhammad. "ENGLISH-IMPORTANCE OF DA'WAH IN ISLAM: A REVIEW OF THE PROPHET'S DA'WAH STRATEGIES IN STATE OF MADINA." *The Scholar Islamic Academic Research Journal* 8, no. 1 (2022): 83-103.
- ²⁷ Jafar, Irfan, Shahzada Imran Ayub, Shams ul Arifeen, Fatima Kafayat, Saad Jaffar, and Muhammad Waheed U. Zaman. "Contemporary Educational Issues Of Pakistani Children And Their Causes And Remedies (An Applied Study Of Pakistani Society In The Light Of Sirat-Un-Nabi علیہ وسلم)." *Journal of Positive School Psychology* 6, no. 7 (2022): 758-770.
- ²⁸ - سورہ المائدہ: 106
- ²⁹ - الدارمی، ابو محمد عبد اللہ بن عبد الرحمن، سنن الدارمی حدیث 3227
- ³⁰ - سنن الترمذی، باب ما جاء بسند أبي الدُّين قَبْلَ الوَصِيَّةِ حدیث 2122
- ³¹ - سنن ابن ماجہ ستاب الوصايا باب الخيف في الوصية... رقم الحدیث: 2696
- ³² - سورہ البقرہ: 182
- ³³ - ابو حیان، محمد بن یوسف اشیر الدین الأندلسی، البحر المحیط فی التفسیر دار الفکر - بیروت 167/2
- ³⁴ - الشوکانی، محمد بن علی بن محمد بن عبد اللہ، تفسیر فتح القدر: دار ابن کثیر، دار الکلم الطیب - دمشق، بیروت 487/1
- ³⁵ - اسلامی نظریاتی کونسل، دسویں رپورٹ: مسلم عائلی قوانین، اپریل، ۱۹۸۳، ص 29
- ³⁶ - اسلامی نظریاتی کونسل، دسویں رپورٹ: مسلم عائلی قوانین، اپریل، ۱۹۸۳، ص ۳۵
- ³⁷ - اسلامی نظریاتی کونسل کی سالانہ رپورٹ، ۷۹-۱۹۷۸
- ³⁸ - ابن قدامہ، ابو محمد عبد اللہ بن احمد، المغنی، ہجر، القاہرہ ۸: ۳۹۰